

निर्देशिका नं.	०१
----------------	----



लैंगिक हिंसा न्यूनिकरणको सम्बोधनका लागि सिफारिस प्रणाली सम्बन्धी निर्देशिका २०७६

कार्यपालिकाबाट स्वीकृत मिति :-	२०७६/१०/१५
--------------------------------	------------

माण्डवी गाउँपालिका

पूठान जिल्ला

५ नं. प्रदेश

लैंगिक हिंसा न्यूनिकरणको सम्बोधनका लागि सिफारिस प्रणाली सम्बन्धी निर्देशिका २०७६

प्रमाणीकरण मिति: २०७६/१०/१५

पृष्ठभुमि :

लैंगिक हिंसा प्रभावित महिला तथा बालबालिकालाई केन्द्रविन्दुमा राखी उनीहरुलाई छिटो छरितो र प्रभावकारी रूपले मनोसामाजिक सेवा, सुरक्षा र संरक्षण, चिकित्सा सेवा र सहायता तथा कानूनी सेवा, सीपमुलक तालिम तथा आयआर्जनमा सहयोग, शिक्षामा सहयोग, दुर्व्यवहार, पुनःस्थापनाका साथै पारिवारिक तथा सामाजिक पुनःमिलन, पुनःएकिकरणमा सहयोग पुर्याउनका लागि माण्डली गाउँपालिकाद्वारा यो सिफारिस प्रणाली सम्बन्धी निर्देशिका २०७६ तयार पारिएकोछ। यो निर्देशिका गाउँकार्यपालिकाको बैठकले स्वीकृत गरे पश्चातलागु हुनेछ।

नेपालले महिला अधिकारको संरक्षण र संवर्द्धनका लागि महिला विरुद्ध हुने सबै प्रकारका भेदभाव उन्मुलन सम्बन्धी महासन्धि (CEDAW) र संयुक्त राष्ट्र संघको सुरक्षा परिषदको प्रस्ताव नं. १३२५ र १८२० (UNSCR1325,1820) आदि जस्ता विभिन्न अन्तर्राष्ट्रिय दस्तावेजहरुमा प्रतिवर्द्धताहरु जनाईसकेकोछ। नेपालको संविधानको धारा ३८ मा महिला अधिकारलाई मौलिक हकका रूपमा व्यवस्था गरिएको छ। स्थानीय सरकारलाई महिला अधिकारको प्रवर्द्धनका लागि नेपालको संविधान २०७२ र स्थानीय सरकार संचालन ऐन २०७४ मा पनि विभिन्न जिम्मेवारीको व्यवस्था गरेको छ। त्यसै गरी घरेलु हिंसा (कसुर र सजाय) ऐन २०६६ को दफा उपदफा १ का साथै दफा ११ र १७ मा भएका प्रावधान अनुसार र स्थानीय सरकार सञ्चालन ऐन २०७४ को परिच्छेद १५ दफा १०२ को उपदफा १ र २ मा उल्लेख भए बमोजिम यस गाउँपालिकाले लैंगिक हिंसाबाट प्रभावित व्यक्तिहरुलाई एउटा सेवा प्रदायकबाट अन्य सम्बन्धित सेवाप्रदायकमा पठाई समयमै उचित र प्रभावकारी सेवा प्रदान गर्न यो सिफारिस प्रणाली सम्बन्धी निर्देशिका तयार परिएकोछ।

यस सिफारिस प्रणालीको उद्देश्य लैंगिक हिंसाका सवालहरुको सम्बोधनका लागि सकृय रूपमा कार्य गर्ने स्थानीय स्तरमा कार्यरत सम्बन्धित निकायहरुलाई परिचालन गरी एकीकृत रूपमा हिंसा प्रभावितलाई सेवा पुर्याउने र महिला अधिकार संरक्षणका लागि रणनीतिक रूपमा उच्च प्राथमिकताका साथ क्रियाशिल रहने हुनेछ। प्रभावितको सुसुचित सहमतिमा मात्र सेवा र सुविधा उपलब्ध गराईनेछ र व्यक्तिको सम्पुर्ण विवरण गोप्य राखिनेछ।

१. संक्षिप्त नाम र प्रारम्भ : (१) यस निर्देशिकाको नाम “लैंगिक हिंसा न्यूनिकरणको सम्बोधनका लागि सिफारिस प्रणाली सम्बन्धी निर्देशिका “२०७६” रहेको छ। यो निर्देशिका कार्यपालिकाले पारित गरे पश्चात लागु हुनेछ।

२. परिभाषा : विषय र प्रसङ्गले अर्को अर्थ नलागेमा यस निर्देशिका,-

(क) “लैंगिक हिंसा प्रभावित व्यक्ति” भन्नाले कार्यस्थलमा हुने यौनजन्य दुर्व्यवहार, सामाजिक कुरितिजन्य व्यवहार लगायत लैंगिक आधारमा हुने हिंसाबाट प्रभावित तथा पिडित व्यक्ति सम्फन्नु पर्दछ।

(ख) “सिफारिस प्रणाली वा प्रेषण प्रणाली” भन्नाले लैंगिक हिंसाबाट प्रभावित व्यक्तिहरुलाई समयमै, उचित र प्रभावकारी सेवाप्रवाह गर्न एउटा सेवा प्रदायकबाट अन्य सम्बन्धित सेवाप्रदायकमा पठाउने व्यवस्थित संयन्त्र सम्फन्नु पर्दछ।

(ग) “घटना व्यवस्थापक” भन्नाले घटनालाई दर्ता गर्न र घटनाको समापन नहोउञ्जेल सम्म सम्पर्क व्यक्तिको रूपमा काम गर्ने आधिकारिक व्यक्ति सम्फन्नु पर्दछ।

(घ) “प्राथमिक सेवा प्रदायक” भन्नाले घटनाको आवश्यकता हेरेर उपलब्ध सेवा तथा सहयोग प्रदान गर्ने निकाय सम्फन्नु पर्दछ।

(ङ) “निर्णयकर्ता वा अधिकारिक व्यक्ति” भन्नाले घटनालाई दर्ता गर्ने वा नगर्ने साथै घटनालाई औपचारिक रूपमा समापन गर्ने आधिकारिक व्यक्तिलाई निर्णयकर्ता वा अधिकारिक व्यक्ति सम्झनु पर्दछ ।

३. निर्देशिकाको उद्देश्य

- लैंड्रिक हिंसाका सवालहरुको सम्बोधनका लागि सकृद रूपमा कार्य गर्ने,
- स्थानीय स्तरमा कार्यरत निकायहरुलाई परिचालन गरी एकिकृत रूपमा हिंसा प्रभावितलाई छिटो छारितोका साथै प्रभावकारी सेवाप्रवाह गर्ने,
- हिंसाप्रभावितलाई तत्कालिन र दीर्घकालिन आवश्यकताहरुमा सहयोग पुऱ्याउन,
- हिंसा प्रभावितलाई छिटो छारितो र सहज रूपमा सहयोग पुऱ्याउन सम्बद्ध निकायहरु बीच समन्वय स्थापना गर्ने,
- विशेष गरी महिला, बालिका तथा अन्य लैंड्रिक हिंसा प्रभावितको अधिकारको संरक्षणका लागि रणनीतिक रूपमा उच्च प्राथमिकताका साथ क्रियाशिल रहने ।

४. प्रमुख सवाल

यस माण्डवी गाउँपालिकामा लैंड्रिक हिंसासँग सम्बन्धित निम्न सवालहरु पहिचान गरिएका छन् ।

४.१ घरेलु हिंसाजन्य

क) शारीरिक यातना : कुटपिट गर्ने, गैर कानूनी थुनामा राख्ने, शारीरिक चोट पुऱ्याउने, तेजाव वा यस्तै प्रकारका अन्य पदार्थ छर्की वा सो पदार्थले पोली, डामी, दली, घसी जीउमा पीडा पुऱ्याउने वा अनुहार वा शरीरको कुनै अंग कुरुप पारि दिने वा यस्तै अन्य कुनै काम गर्ने वा गराउने कार्य

ख) मानसिक यातना : शारीरिक यातनाको डर धाक देखाउने वा धम्की दिने, त्रासपूर्ण व्यवहार गर्ने, गाली गलौज गर्ने, भुट्टा बात लगाउने, घरबाट निकाला गर्ने, वैचारिक, धार्मिक, साँस्कृतिक, प्रथा, परम्पराका आधारमा भेदभाव गर्ने, रूप, रंग, शारीरिक बनावट तथा कुनै रोग लागेको आधारमा अपमानित गर्ने, मानसिक तनाव दिने, आत्महत्या गर्न दुरुत्साहन गर्ने वा आत्महत्या गर्ने परिस्थिति खडा गर्ने

ग) यौनजन्य यातना : यौनजन्य प्रकृतिको दुर्व्यवहार, अपमान, हतोत्साह वा आत्मसम्मानमा चोट पुऱ्याउने वा सुरक्षित यौन स्वास्थ्यमा आघात पुर्ने कुनै पनि कार्य

घ) आर्थिक यातना : आर्थिक यातना भित्र सगोल वा निजी सम्पत्तिको प्रयोग गर्न र रोजगारी गर्नबाट बच्चित गर्ने, आर्थिक स्रोत मार्ग नियन्त्रण तथा श्रोत र साधनको पहुँच वा प्रयोग गर्नमा बच्चित गर्ने कार्य

४.२ यौन दुर्व्यवहार/जबरजस्ती करणी : मञ्जुरी बिना करणीका आशयले समातेमा वा निजको संवेदनशील अङ्ग छोएमा वा छुने प्रयास गरेमा, निजको भित्री पोशाक खोलेमा वा खोल्ने प्रयास गरेमा, निजले लगाउने भित्री पोशाक लगाउन वा फुकाल कुनै किसिमले बाधा अवरोध गरेमा वा निजलाई अस्वाभाविक रूपमा कुनै एकान्त ठाउँमा लगेमा, यौन सम्बन्धी आफ्नो अङ्ग निजलाई छुन, समाउन लगाएमा, निजसँग अशिलल वा अन्य त्यस्तै प्रकारको शब्द मौखिक, लिखित वा साङ्गेतिक रूपमा वा विद्युतीय माध्यमबाट प्रयोग गरेमा, अशिलल चित्र वा तस्वीर देखाएमा, यौनका आशयले जिस्क्याएमा वा हैरानी दिएमा वा निजसँग अस्वाभाविक, अवाच्छित वा अमर्यादित व्यवहार गर्ने ।

४.३ बालविवाह : बीस वर्ष नपुर्दै वा कानुनले तोकेको उमेर भन्दा पहिला विवाह गर्ने गराउने कार्य ।

४.४ दाईजो प्रथा : कानुन विपरित विवाहमा नगद तथा जिन्सी सामान दिने लिने कार्य

४.५ बोक्सा बोक्सीको आरोप : कानुन विपरित बोक्सो वा बोक्सीको आरोप लगाउने तथा आरोपित व्यक्तिलाई करु, अमानवीय वा अपमानजनक व्यवहार गर्ने बोक्सीको आरोपमा घरबाट निकाला गर्ने, मलमत्रू खवाउने, चारपाटा मोड्ने कार्य

४.६ बोक्सा बोक्सीको आरोप : कानुन विपरित बोक्सो वा बोक्सीको आरोप लगाउने तथा आरोपित व्यक्तिलाई करु, अमानवीय वा अपमानजनक व्यवहार गर्ने बोक्सीको आरोपमा घरबाट निकाला गर्ने, मलमत्रू खवाउने, चारपाटा मोड्ने कार्य

४.६ मानव बेचविखन तथा ओसारपसार : कुनै पनि उद्देश्यले मानिस किन्ने वा बेच्ने, कुनै प्रकारको फाइदा लिई वा नलिई वेश्यावृत्तिमा लगाउने, प्रचलित कानुन बमोजिम मानिसको अंग फिक्ने र बेश्यागमन गर्ने कार्य र मानिसलाई विदेशमा लैजाने वा यौन व्यवसायमा लगाउने शोषण गर्ने उद्देश्यले शारीरिक, मानसिक रूपमा दबाव वा प्रलोभनमा पारी कसैलाई बसिरहेको घर, स्थान वा व्यक्तिवाट छुटाई लग्ने वा मञ्जुरी विना नेपालभित्र वा विदेशमा लैजाने वा अरु कसैलाई दिने कार्य मानव बेचविखन तथा ओसारपसार हो ।

४.७ बालश्रम : कानुनले तोकेको उम्मेर नपुँदै करकाप र जबरजस्ती रूपमा काममा लगाउनु ।

५. सिफारिस प्रणाली अन्तर्गत उपलब्ध गराईने सेवाका क्षेत्रहरु र जिम्मेवार निकायहरु :

यस गाउँपालिका अन्तर्गत लैङ्गिक हिंसा प्रभावितहरुको संरक्षण तथा स्थाहारका लागि यस सिफारिस प्रणाली अन्तर्गत निम्न बमोजिमका क्षेत्रहरुमा आवश्यक सेवाहरु उपलब्ध गराईनेछ, साथै उक्त सेवाको लागि सम्भावित सेवा प्रदायकहरु निम्नानुसार रहनेछन् :

५.१ सिफारिस प्रणाली अन्तर्गत उपलब्ध गराउने प्रमुख सेवाहरु निम्नानुसार हुनेछः

- क) मनोसामाजिक सेवा वा सहायता
- ख) सुरक्षा / संरक्षण र आवास सेवा
- ग) चिकित्सा सेवा वा सहायता
- घ) कानुनी सेवा वा सहायता
- ड) सीपमूलक तालिम तथा व्यवसाय सञ्चालन सहयोग
- च) शिक्षामा सहयोग
- छ) दुर्घटनामा सहयोग
- ज) उद्धार तथा पनुःस्थापना एवं पुनः एकिकरण सेवा

५.२ सिफारिस प्रणालीका सहयोग क्षेत्रका मुख्य जिम्मेवारीहरु :

५.२.१ मनोसामाजिक सेवा वा सहायता :

- जानकारी प्रदानगर्ने
- मनोविमर्श प्रदान गर्ने
- भावनात्मक सहायता
- प्रभावित व्यक्तिहरुको नजिकको सम्पर्कमा रहने र उनीहरुलाई सकदो सहायता, सहानुभूति र गोप्य सेवाहरु प्रदान गर्ने

५.२.२ सुरक्षा/संरक्षण र सुरक्षित आवास सेवा

- प्रभावित व्यक्तिहरु तथा साक्षीहरुको सुरक्षा र संरक्षण
- अनुरोध गरिएको खण्डमा घटनाको अनुसन्धान
- सुरक्षाको सुनिश्चितताका लागि आशंका गरिएको दोषीलाई गिरफ्तार गर्ने
- यदि प्रभावित व्यक्तिले कानुनी रूपमा प्रक्रिया अगाडी बढाउन चाहेमा आवश्यक प्रक्रया शुरु गर्ने
- प्रभावितलाई आवश्यकता छ, भने सुरक्षित आवास गृहको सेवाउपलब्ध गराउने
- यदि आवश्यक परे वैकल्पिक सुरक्षित आवास गृह उपलब्ध गराउने
- प्रभावितको सुरक्षा योजना निर्माण गर्ने
- आवश्यकता अनुसार प्रेषण गर्ने

५.२.३ चिकित्सा सेवा वा सहायता

- प्रभावितको शारीरिक तथा मानसिक चेकजाँच तथा मेडिकल रिपोर्ट तयार गरी सुरक्षित राख्ने
- यौन रोगहरु जस्तै यौन प्रसारित रोग (एस.टी.आई) एच.आई.भी एड्सको चेकजाँच तथा रोकथाम गर्न(पोस्ट एक्सपोजर प्रोफाइलेक्सस)
- अनिच्छित गर्भ पतन गर्ने
- घाउचोटहरुको उपचार गर्ने
- मानसिक आघातमा परेका व्यक्तिहरुलाई प्रभावकारी उपचार तथा मनोविमर्श सेवादिने
- उपयुक्त सेवा सुविधा पाईने ठाउँमा प्रेषण गर्ने
- प्रभावित व्यक्तिले वा अदालतले चाहेको खण्डमा चिकित्सासंग सम्बन्धित निष्कर्ष बारे अदालतमा स्पष्टसंग भन्ने
- प्रभावित व्यक्तिको निरन्तर हेरविचार गर्ने

५.२.४ कानुनी सेवा वा सहायता :

- प्रभावित व्यक्तिलाई मुद्दा अगाडी बढाउनुको फाइदा तथा अवरोधहरुको बारेमा राम्रोसंग बुझाउने
- प्रभावितलाई न्यायिक प्रकृयामा लाग्ने समय, खर्च, प्राप्त गर्ने न्याय, हुन सक्ने हार जस्ता विषयमा प्रस्टसंग बुझाउने
- प्रभावित व्यक्ति र साक्षी दुवैलाई कानुनी सल्लाह र सहायता दिने
- आवश्यकताअनुसार निशुल्क कानुनी सहायता उपलब्ध गराउने

५.२.५ सीपमुलक तालिम तथा व्यवसाय सञ्चालन सहयोग

- प्रभावितको आवश्यकताको आधारमा सीपमुलक तालिम प्रदान गर्ने निकायको खोजी गर्ने
- जोखिमहरु कम गर्न तथा प्रभावितको आत्मनिर्भरताका लागि सीप, तालिम तथा आय आर्जनका क्रियाकलापहरु गर्न सहयोगको खोजी गर्ने

५.२.६ शिक्षामा सहयोग

- प्रभावित स्वयम्लाई शैक्षिक सहयोगको लागि समन्वय गर्ने
- प्रभावितका प्रत्येक आश्रयमा बसेका बालबालिकाहरुलाई शैक्षिक सहयोगको लागि पहल गर्ने

५.२.७ दुर्व्यशनीपुनःस्थापना सहयोग

- लैंड्रिंग हिंसाका कारण दुर्व्यशनीमा लागेकाहरुका लागि पुनःस्थापना गर्नलाई आवश्यक पहल गर्ने

५.२.८ उद्धार तथा पुनःस्थापना एवं पुनः एकिकरण सेवा

- लैंड्रिंग हिंसा प्रभावितहरुको उद्धार गर्न समन्वय गर्ने
- पारिवारिक, सामाजिक तथा सामुदायिक पुनःस्थापना एवं पुनःएकिकरण गर्न आवश्यक सहयोग गर्ने

६. लक्षित समूह

- सबै किसिमका लैंड्रिंग हिंसाबाट प्रभावितव्यक्तिहरु
- विशेष गरी लैंड्रिंग हिंसाको जोखिमयुक्त परिस्थितिमा रहेका बेवारिसे एवं शारीरिक तथा मानसिक रूपले अशक्त महिला तथा बालबालिका
- लैंड्रिंग हिंसाबाट प्रभावित भई मानसिक स्वास्थ्यमा गम्भीर समस्या उत्पन्न भएका कारणले घर वा सार्वजनिक स्थानमा अलपत्र तथा बेवारिसे अवस्थामा भिमरुकगाउँपालिकामा क्षेत्र भित्र फेला परेकाव्यक्तिहरु

७. गाउँपालिका तहमा विद्यमान संयन्त्र तथा संघ संस्थाहरु र तिनीहरुको सेवाको नक्शांकन :

यस गाउँपालिका अन्तरगत लैंड्रिंग हिंसा प्रभावितलाई मनोसामाजिक सेवा वा सहायता, सुरक्षा / संरक्षण, चिकित्सा सेवा वा सहायता, कानुनी सेवा वा सहायता, सीपमुलक तालिम तथा आयआर्जन सहयोग, शिक्षामा सहयोग, दुर्व्यशनी पुनःस्थापना र

पारिवारिक तथा सामाजिक पुनःमिलन सहयोग प्रदान गर्न अनुसुची १ मा सहयोगी निकायहरुको नक्शांकन उल्लेख गरिएको छ । र यो नक्शांकन वार्षिक रूपमा अद्यावधिक गरिनेछ ।

८ सेवाप्रदायकको भुमिका

लैंगिक हिंसा प्रभावित र उनीहरुका परिवारको घटना व्यवस्थापन अन्तरगत स्याहार योजनाको खाका तयार गरी घटना व्यवस्थापकलाई उपलब्ध गराउनुका साथै प्रभावितलाई आवश्यक सेवा जुटाउन सहजीकरण गर्नुका साथै उपलब्ध सेवाप्रदान गर्न, प्रभावितलाई तत्काल संरक्षण दिन र परिवार तथा समाजमा पुनःस्थापना गर्ने गराउने कार्यको लागि प्राथमिक सेवा प्रदायक छनौट गरि सम्भौता गरिनेछ । उत्त प्राथमिक सेवाप्रदायकहरु आवश्यकता अनुसार थपघट गरिनेछ । यस माण्डवीगाउँपालिका अन्तरगत छनौट गरिएका प्राथमिक सेवा प्रदायकहरु अनुसुची २ मा उल्लेख गरिएकोछ ।

९. गाउँपालिकास्तरको लैंगिक हिंसा न्युनिकरणको सम्बोधन संयन्त्र

९.१ गाउँपालिका स्तरीय संयन्त्र

लैंगिक हिंसा पिडितको सम्बोधनको लागि माण्डवी गाउँपालिका स्तरमा देहाय बमोजिमको संयन्त्र बनाईनेछ ।

क) घटना व्यवस्थापक : गाउँपालिकाको महिला तथा बालबालिका शाखाको तोकिएको व्यक्ति घटना व्यवस्थापकको रूपमा छनौट गरिनेछ ।

ख) प्राथमिक सेवाप्रदायक : गाउँपालिका स्तरमा कार्यरत सम्बन्धित सहयोगी निकायहरुलाई अनगरपालिकाले प्राथमिक सेवा प्रदायकको रूपमा छनौट गरिनेछ ।

ग) आधिकारिक व्यक्ति वा निर्णयकर्ता : न्यायिक समितिका संयोजकको आधिकारिक व्यक्ति तथा निर्णयकर्ताको रूपमा जिम्मेवारी रहनेछ ।

९.२ लैंगिक हिंसा सम्बोधन संयन्त्रको काम, कर्तव्य र अधिकार

क) घटनाको पहिचान तथा दर्ता: घटना व्यवस्थापकले केश दर्ता गर्नेछ र फाईल खडा गरी प्रमाणिकरणको लागि निर्णयकर्तालाई पठाउनेछ । यो प्रक्रिया प्रभावितको सुसुचित सहमतिमा हुनेछ र प्रत्येक चरणमा पिडितको सुरक्षा र गोपनियतालाई ध्यान दिईनेछ ।

ख) प्रभावित र परिवारको लेखाजोखा : यो कार्यको लागि छनौट गरिएका प्राथमिक सेवा प्रदायकलाई तोकिनेछ । प्राथमिक सेवा प्रदायक तालिम प्राप्त हुनु पर्नेछ । उक्त प्राथमिक सेवा प्रदायकले पिडित र परिवारको लेखाजोखा सहित स्याहार योजनाको खाका तयार पारी घटना व्यवस्थापकलाई बुझाउनेछ र घटना व्यवस्थापकले निर्णयकर्तालाई बुझाउनेछ ।

ग) स्याहार योजनानिर्माण : लेखाजोखा र स्याहार योजनाको खाकाको आधारमा निर्णयकर्ताले Case Conference बोलाउनेछ । उक्त केश कन्फेन्समा ३ जना सहित, परिवारका मान्छे र सम्बन्धित सेवाप्रदायकलाई बोलाईनेछ र स्याहार योजनालाई अन्तिम रूप दिईनेछ । उक्तकार्य गोप्य हुनेछ ।

घ) स्याहार योजनाको कार्यान्वयन : स्याहार योजनाको कार्यान्वयन प्राथमिक सेवाप्रदायकले गर्नेछ । स्याहार योजना शुरवातमा धैरै काम गर्नु पर्ने हुनेछ भने विस्तारै कमहुदै जानेछ ।

ङ) स्याहार योजनाको ताकेता तथा समिक्षा : स्याहार योजनाको ताकेता तथा समिक्षा घटना व्यवस्थापकले गर्नेछ । यदि स्याहार योजनाले प्रभावकारी रूपमा काम गरेन भने फेरी केश कन्फेन्स बोलाएर योजनालाई परिमार्जन गरिनेछ ।

च) समापन: घटना व्यवस्थापकको प्रतिवेदनको आधारमा केशको समापन गर्नेछ ।

९.३ सिफारिस प्रणाली

लैंगिक हिंसा प्रभावितलाई तत्काल सहयोग पुऱ्याउन आवश्यकतानुसार गाउँ पालिकास्तरमा निम्न बमोजिमको व्यवस्थित सिफारिस प्रणाली स्थापित गरिनेछ ।

- मनोसामाजिक सेवा वा सहायता
- सुरक्षा/ संरक्षण सहायता
- चिकित्सा सेवावा सहायता

- कानुनी सेवावा सहायता
- सीपमुलक तालिम वा आयआर्जन सहयोग
- शिक्षामा सहयोग, दुर्व्यशनी पुनःस्थापना परिवारिक तथा सामाजिक पुनःमिलन, पुनःएकिकरण

९.३.१ मनोबिमर्श सेवा

- सुरक्षा तथा संरक्षण प्रदान
- औषधोपचार
- कानुनी परामर्श सेवा
- जिविकोपार्जन सहयोग
- शैक्षिक सहयोग
- पुनःस्थापना सेवा पुनःमिलन, पुनःएकिकरण

९.३.२ मनोसामाजिक स्थहार केन्द्र: संघ संस्था, अस्पताल महिला, बालबालिका तथा जेष्ठ नागरिक सेवा केन्द्र, प्रहरी र संरक्षण गृह, अस्पताल, एकद्वार संकट व्यवस्थापन केन्द्र नेपाल बार एशोसियशन, जिल्लाकानुनी सहायता समिति, बैतनिक वकिल, सरकारी वकिल कार्यालय, पालिका र अन्य सहयोगी संघ संस्थाहरु, विद्यालय, पालिका, अन्य सहयोगी संस्थाहरु, पुनःस्थापना केन्द्र, पालिका, अन्य सहयोगी निकाय, पालिका र सहयोगी संघ संस्थाहरु

९.३.३ निरन्तर मनोसामाजिक सेवा सम्बन्धि कार्य: समुदाय तथा परिवारमा पुनःस्थापना थप औषधोपचार र औषधोपचार सम्बन्धि सेवा, कानुनी सहायता सम्बन्धि निकाय सम्म पहुँच व्यवसायको लागि प्राविधिक सहयोग र बजारीकरण, थपशैक्षिक सहयोग, परिवारिक तथा सामाजिक पुनःस्थापना, परिवारिक तथा सामाजिक पुनःस्थापना, पुनःएकिकरण गर्ने ।

९.४ सम्पर्क व्यक्ति (focal person) तोकिदिने

संयन्त्रको सम्पर्क व्यक्ति यस गाउँपालिका अन्तरगतको महिला तथा बालबालिका शाखाको तोकिएको व्यक्ति हुनेछ । साथै प्राथमिक सेवा प्रदायकहरूले समेत सम्पर्क व्यक्ति तोकि गाउँपालिकाको सम्बन्धित शाखालाई जानकारी गराउनु पर्नेछ ।

१०.बजेट व्यबस्थापन

सिफारिस संयन्त्रको लागि आवश्यक पर्ने श्रोत साधनको व्यवस्था पालिकाले आफै र सम्बन्धित निकायहरु मार्फत गराउनेछ ।

११ अनुसूचि फारमहरु
अनुसूची १: सेवा प्रदायक निकायहरुको नक्शांकन

क्र. सं.	कार्यालय, संस्था वा संयन्त्रको नाम ठेगाना	कार्यक्रम (प्रदान गरिने सेवा)	कार्यक्रमको समयावधि	सम्पर्क व्यक्ति	सम्पर्क नम्बर	इमेल

अनुसूची २ प्राथमिक सेवा प्रदायक निकायहरुको विवरण

क्र. सं.	कार्यालय, संस्था वा संयन्त्रको नाम ठेगाना	सेवा क्षेत्र	सम्पर्क व्यक्ति	सम्पर्क नम्बर	इमेल

अनुसूची ३ : सिफारिस फारम

सेवा/सहयोग सिफारिस फारम

सिफारिस मिति :- घटना दर्ता नम्बर :

१. सिफारिस गरिएको संस्था/निकाय :

संस्था/निकायको नाम :.....

ठेगाना :.....

यस फाराममा उल्लेखित विवरण बमोजिमको प्रभावितलाई आवश्यक सहयोग र सेवा उपलब्ध गराउनका लागि त्यस संस्था/निकायमा सिफारिस गरिएको छ ।

नाम: लिङ्ग : उमेर.....

उल्लिखित प्रभावित प्रतिको सहयोग र सेवा समापन नभएसम्म निरन्तर अनुगमन गरी प्रतिवेदन पठाउन हुन अनुरोध गरिन्छ ।

२. प्रभावितको विवरण :

स्थायी ठेगाना :..... गापा/नपा ... वडा टोल : जिल्ला.....

हालको ठेगाना:..... गापा/नपा ... वडा टोल : जिल्ला.....

प्रभावितका लागि परिवारको सम्पर्क व्यक्ति:

परिवारको सम्पर्क व्यक्तिको नाम : सम्पर्क फोन नम्बर :

ठेगाना :

३. घटनाको संक्षिप्त विवरण :

प्रभावितको हालको शारीरिक, मानसिक, स्वास्थ्यतथा संरक्षणको अवस्था/स्थिति

सिफारिस गरिएको सेवा, सहयोग तथा कारबाही (तालिका हेरेर भर्ने) :

आपत्कालिन सहयोग र तत्कालकार्य आवश्यक : छ छैन

संलग्नकागाजातहरु :

४. सिफारिस गर्ने :

नाम : पद/आवद्धता.....

हस्ताक्षर : मिति :

५. सिफारिस बुझिलेको:

नाम : नाता/पद:.....

हस्ताक्षर : मिति :

अनुसुची ४ पिडित वा पिडितको पक्षबाट निवेदन फारम
मिति:

श्री प्रमुख ज्यू

माण्डवी गाउँपालिका, जस्पुर, पूठान,

विषय: आवश्यक सहयोग गरिदिने सम्बन्धमा ।

उपरोक्त सम्बन्धमाजिल्ला..... गाउँ/गाउँपालिका
निवासी..... को छोरा/छोरी वर्ष को म/मेरो श्री.....,
.....(संक्षिप्त घटना विवरण र
लैङ्गिक हिंसाको प्रकृति लेख्ने) तपशील अनुसारको सहयोगको आवश्यकता भएकोले सहयोग गरिदिनहुन अनुरोध गर्दछु ।
१) मनोसामाजिक सहयोग, २) सुरक्षावा संरक्षण सेवा, ३) स्वास्थ्यउपचार, ४) कानुनी सहायता, ५) सीपमुलक तालिम वा आय आर्जन सहयोग, ६) दुर्व्यवाधी पुनःस्थापना केन्द्र र द) पारिवारीक वा सामुदायिक पुनःनिर्मान, पुनःएकिकरण

संलग्नकागजातहरु

निवेदक

नाम:

ठेगाना:

दस्तखत

मिति

अनुसूची ५ दर्ता रजिस्टरको नमुना खाका